

Kunsill Lokali Valletta – Dekasteri **INDAFA U ANZJANI**

RAPPORT TA' SENNA HIDMA
2023-2024 (6 Xhur)



VALLETTA
Città Umilissima



Introduzzjoni

Madwar sitt xhur ilu s-sindku Laburista fdali dawn id-dekasteri tant importanti għall-kunsill kif ukoll għall-beltin. Dekasteri li mhux facli tmexxi minħabba l-komplessivita tagħhom.

: Nibda minn dak tal-INDAFA.

Knis ta' toroq.

Nibda billi insemmi li ta' kuljum u mhux darba li nikkuntatja lill-kuntrattur li jieħu f'isieb il-kenniesa sabiex naraw fejn nistgħu ntejbu l-livell tas-servizz u fejn naraw li x-xogħol ma sarx kif suppost. Naħdmu ferm tajjeb ma dan il-kuntrattur għax nifmhu lil xulxin minkejja d-diffikultajiet li dan ix-xogħol igib miegħu. Sodisfatt li f'dawn ix-xhur il-ħidma u s-servizz tjiieb immens.

Tindif ta' spralli tal-ilma tax-xita.

L-istess kuntrattur qed jaħdem fuq din il-materja, u spiss nibgħatlu fejn ikollna sprall jew tnejn li jkun jeħtieġ manutenzjoni jew xi tindifa. Spiss ninnutaw li wara li jsir dak li jkun hemm bzonn nergħu naraw lil min jitfa' skart ta kostruzzjoni fihom bħal siment u kimika ohra.

Qtugħ tal-ħaxix u żbir tas-sigar.

Gonna, Central strips u toroq, kemm fix-xitwa kif ukoll fis-sajf dejjem naraw ħaxix jinbett minn kullimkien. Dan iwassal sabiex għal spiza ohra tal-kunsill, jqabbad kuntrattur sabiex neliminaw dan il-ħaxix ħażin u grazzi għall-kuntrattur li dan jagħmlu minnufih u tajjeb.

Ġbir ta' skart residenzjali.

Kuntratt li qed jiġi jiswa lill-kunsill eluf kbar ta' ewro, nasheb li qed nilhqu il-miri tajjeb minkejja li għandna ħafna fejn intejjbu. Minn riċerka li għamilt jidher li ħafna minn nies għadhom mhux konxji kif u meta toħrog il-borża is-sewda, dik organika u dik tar-riċiklaġġ. Hemm bzonn li bħala kunsill nagħfsu fuq din il-materja u jekk hemm bzonn ninfurzaw b'multi lil min ma jridx jitgħallem jew jikkopera. Tajjeb li ngħidu ukoll li l-borża s-sewda mhux biżżejjed li tingabar darbtejn biss fil-gimġha imma nifhem ukoll li ħafna minn dawn in-nies ma jridux jibdew jagħmlu reċiklaġġ kif suppost.

Hemm bzonn ta' kampanja edukattiva fost l-abitanti tal-belt sabiex jiġu konxji ta' dak li nippretendu minnhom.

Ġbir ta' skart goff.

Anki hawn jidher li l-kuntrattur qed jagħmel dak kollu possibli biex jingabar il-massimu ta' skart goff. Nirraporta lill-kunsill li minn stħarriġ li għamilt jidher li għandna persuna jew persuni mhux magħrufa li qed jarmu bmod illegali ammont kbir ta' skart f'żoni li ma nistawx nidentifikaw minħabba li ma hemmx CCTV. Imma fuq kolloxx qed issir bicca xogħol tajba.

Minkejja li dawn huma ftit milli għamilna f'dawn l-aħħar xhur ta' tmexxija ġdida jidher li fi tmun għandna kunsill lokali li jaf tajjeb minn fejn tlaqna u fejn irridu imorru.

Nafu ezatt il-bżonnijiet ta' dawn id-dekasteri u minn hawn nappella sabiex filwaqt li inkomplu insostnu dak li bdejna, issa niffukaw fuq infurzar aktar serju sabiex nagħmlu minn dan il-kunsill l-aqwa li qatt kellha l-Belt Valletta.

Ray Azzopardi

Kunsillier responsabili

Anzjani u Ndafa Pubblika

Kunsill Lokali Valletta